

ગાંધી સાર્ધ-શતાબ્દી વંદના

લેખક: રમેશ ઓઝા

અનુક્રમણિકા

1. ગાંધી સાર્ધ શતાબ્દી વંદના - ૧ (ગાંધીજીની ૧૫૦મી જન્મજયંતિ પ્રસ્તાવના)
2. ગાંધી સાર્ધ શતાબ્દી વંદના - ૨ (ગાંધીજીનું સ્વ-વર્ણન અને સંન્યાસ)
3. ગાંધી સાર્ધ શતાબ્દી વંદના - ૩ (સત્યના નમ્ર શોધક અને સેવક)
4. ગાંધી સાર્ધ શતાબ્દી વંદના - ૪ (ગાંધીયુગ આવશે જ)
5. ગાંધી સાર્ધ શતાબ્દી વંદના - ૫ (મહાત્મા પદ પ્રત્યેની નમ્રતા)

ગાંધી સાર્થ શતાબ્દી વંદના - ૧

(ગાંધીજીની ૧૫૦મી જન્મજયંતિ પ્રસ્તાવના)

શતાબ્દી વંદના પ્રસ્તાવના

આજથી મહાત્મા ગાંધીની ૧૫૦મી જન્મજયંતિ શરુ થાય છે. ગાંધીજીનો આપણા પર કેવો અને કેટલો ઉપકાર છે એ વિષે લાંબા લેખ કે લેખશ્રેણી કરવાનો ઈરાદો નથી. માત્ર ગાંધીજી જેવા હતા તેવા પ્રગટ કરવાનો ઈરાદો છે. જયંતિપર્વના અંતે વાચક પોતે જ પોતાના નિર્ણય પર પહોંચવો જોઈએ.

૨જી ઓક્ટોબર ૨૦૧૮થી ૩૦મી જાન્યુઆરી ૨૦૨૦ સુધી રોજ બસો બસો શબ્દોની ત્રણ આઈટમ આ વોલ પર મુકવાનો ઈરાદો છે.

પહેલા પરિચ્છેદમાં ગાંધીજીના પોતાના વિશેના, વ્યક્તિઓ વિશેના અને જે તે વિષયો વિશેના વિચાર હશે.

બીજા પરિચ્છેદમાં ગાંધીજી વિષે તેમના સમકાલીનોના, સાથીઓના, સર્જકોના અને વિચારકોના વિચાર હશે. તેઓ કઈ રીતે ગાંધીજીને જોતા હતા અથવા તેઓ કઈ રીતે ગાંધીજીને મુલવે છે.

ત્રીજા પરિચ્છેદમાં ગાંધીજીના જીવનમાં બનેલા કે ગાંધીજી જ્યાં કેન્દ્રમાં હોય અને બીજાઓએ આલેખ્યા હોય એવા પ્રસંગો હશે.

અહીં જે કાંઈ મુકવામાં આવશે એ સાધાર હશે અને એની પ્રતીતિ વાચકને આપોઆપ થઈ જશે. ગાંધીજીને મહાત્મા બનવા માટે અથવા પ્રાસંગિક ઠરાવવા માટે આપણી ટેકણલાકડીની જરૂર નથી. ટૂંકમાં અહીં એક શબ્દ પ્રચારાત્મક અસત્ય નહીં હોય, જે હશે એ ટકોરાબંધ સત્ય હશે.

મિત્રોને આટલી વિનંતી:

૧. અસત્ય નજરે ચડે કે મારી કોઈ ભૂલ હોય તો વાચકમિત્રો કાન આમળી શકે છે. જો એમાં સત્ય હશે તો તરત માફી માગીને ભૂલ સુધારી લેવામાં આવશે.

૨. ગાંધીજીની નિંદા કરનારા કે ગાંધીજીનું અમુક રીતે મૂલ્યાંકન કરનારા વિચાર પણ આ વોલ પર મુકવામાં આવશે.

૩. આ સંકલનકર્તા વોલ પરની ચર્ચામાં ન ઉતરે તો કોઈએ એને અપમાન સમજવું નહીં. હા, હકીકત દોષ હશે તો ખુલાસો કરવામાં આવશે.

૪. મિત્રોને વિનંતી કે તેઓ આ ત્રણ આઈટમ પોતપોતાની વોલ પર શેર કરે અને વધુમાં વધુ લોકો સુધી પહોંચાડે. કોઈ આગ્રહ નથી. અંતરાત્મા માનતો હોય તો જ.

૩. કોઈ મિત્રને ગાંધીજી સામે વાંધો હોય તો એની સામે વાંધો નથી, પરંતુ પ્રાર્થના એટલી જ કે તેઓ જે કાંઈ લખે એ સાધાર હોવું જોઈએ. અંતે તેમનો અંતરાત્મા માલિક છે.

ગાંધી સાર્ધ શતાબ્દી વંદના - ૨

(ગાંધીજીનું સ્વ-વર્ણન અને સંન્યાસ)

૧. પોતાના વિષે ગાંધીજી લખે છે:

હું સંન્યાસી છું એમ મેં કદી કહ્યું નથી. સંન્યાસ એ કાયાપોયાનું કામ નથી. હું તો મારી જાતને ગૃહસ્થી સમજું છું, સેવાનું નમ્રતાભર્યું જીવન ગુજારું છું અને મારા સહકાર્યકરોના જ સાથમાં રહી જે મિત્રો સાબરમતીના સત્યાગ્રહાશ્રમનો ખર્ચ ઉપાડે છે તેમના દાન પર નભું છું. સુખ અને સગવડનો અર્થ તેવી માનસિક સ્થિતિ એવો લઈએ તો સાચે જ, મારું જીવન સુખી અને સગવડભર્યું છે. કોઈ પણ પ્રકારનું અંગત દ્રવ્ય રાખવાની સહેજ પણ ચિંતા વિના મારે જે જોઈએ તે મને મળે છે. (અક્ષરદેહ, ભાગ ૨૮, પૃષ્ઠ ૨૪૦)

મારો લંગોટ તે પહેરવા ખાતર પહેરેલો પોશાક નથી, મારા જીવનમાં થતા ગયેલા પલટાની સાથે પોશાકમાં થયેલા પલટાનું એ પરિણામ છે. એમાં કશો પ્રયત્ન નહોતો, પૂર્વ વિચાર નહોતો. (નવજીવન ૧૨ જુલાઈ ૧૯૩૧, પૃષ્ઠ ૨૦૦)

થોડા જ માણસો સુખી રહે અને એકહથ્થુ સત્તા ભોગવે એ મને ગમતું નથી. જે વસ્તુમાંથી આમવર્ગને ભાગ ન આપી શકાય તે મારે મન ત્યાજ્ય છે. એટલું જ. (નવજીવન ૭ સપ્ટેમ્બર, ૧૯૧૯, પૃષ્ઠ ૩.

મને વૈરાગી કે સંન્યાસી કહેવો એ ખોટું છે. જે આદર્શોને અનુસરીને મેં મારા જીવનને ઘડ્યું છે તે સર્વ મનુષ્યો અનુસરે એટલા માટે મેં તેમની સામે રજૂ કર્યા છે. મને ધીમા વિકાસક્રમથી એ આદર્શોનું દર્શન થયું છે. એ માર્ગમાંનું એકેએક પગલું બહુ જ વિચારપૂર્વક, ચિંતનપૂર્વક અને પૂરેપૂરું જાણીબૂજીને લીધેલું છે. (હરીજનબંધુ ૪ ઓક્ટોબર ૧૯૩૬, પૃષ્ઠ ૨૩૭. સંકલન; આર. કે. પ્રભુ અને યુ. આર. રાવ. 'મહાત્મા ગાંધીના વિચારો'. પ્રકાશક નેશનલ બુક ટ્રસ્ટ)

૨. ગાંધીજી વિષે ડૉ. પ્રાણજીવન મહેતા લખે છે:

ટૂંક સમયમાં તમે (ગોખલે) ગાંધીને મળવાના છો ત્યારે ચર્ચા દરમિયાન તમને એ મહાન વ્યક્તિને ઓળખવાની તક મળશે. મને એવું લાગે છે કે તમે આ વ્યક્તિ વિષે પૂરેપૂરો અભ્યાસ નથી કર્યો. મારા મત મુજબ આવા મહાત્મા વારંવાર જન્મ નથી લેતા. આવા સંત મોટેભાગે ભારતની પવિત્ર ભૂમિ ઉપર જ જન્મ લે છે. મારા મત મુજબ આવો દીર્ઘદ્રષ્ટા, પયગંબર જેવો માણસ છેલ્લાં પાંચસો વર્ષમાં નથી થયો. ગાંધી જો અઢારમી સદીમાં થયા હોત તો ભારતનો ઇતિહાસ કંઈક જુદો જ હોત. તમે ગાંધીને મળો પછી તમારો શું પ્રતિભાવ છે તે જાણવાની મને ખૂબ આતુરતા છે. તમારા પત્રની પ્રતીક્ષા કરીશ. દક્ષિણ આફ્રિકામાં સફળતા મેળવ્યા પછી અને અસહકારની લડત દ્વારા બ્રિટીશ સરકાર સામે

સફળતા પ્રાપ્ત કર્યા પછી એમની શક્તિ, કુશળતા અને નેતૃત્વ શક્તિમાં નોંધપાત્ર પ્રગતી થઈ છે. મને આશા છે કે આવા અસાધારણ વ્યક્તિમાં માનવજાત માટે આટલો પ્રેમ અને માતૃભૂમિને સ્વતંત્ર કરવાની આટલી તીવ્ર ઝંખના જોઈને તમે પણ પ્રભાવિત થશો. ભારત જેવી ભવ્ય માતૃભૂમિમાં ઉછરેલો આ મહામાનવ મા ભારતીનો એક દિવ્ય સપૂત છે. (ગોપાલ કૃષ્ણ ગોખલેને ૨૮મી ઓગસ્ટ ૧૯૦૯ના રોજ લખેલો પત્ર. ઉદ્ધૃત: મહાત્મા અને ડૉક્ટર, પૃષ્ઠ ૪૪. લેખક; એસ. આર. મેહરોત્રા. અનુવાદક જયંત મહેતા. પ્રકાશક; અરુણ મહેતા, વ્હીલ્સ, ફ્રેન્કફર્ટ એન્ડ સાયમન્સ પ્રાઈવેટ લીમીટેડ)

૩. એક પ્રસંગ:

દક્ષિણ આફ્રિકાની સત્યાગ્રહ-લડતમાં અનેક ભાઈઓ ગોળીબારમાં માર્યા ગયા હતા. લડત પછી વિધવા બનેલી સ્ત્રીઓ ગાંધીજીને મળવા શેઠ પારસી રૂસ્તમજીને ત્યાં આવી.

ગાંધીજી ઊઠીને તેમની પાસે ગયા. એમને વંદન કર્યું. વિધવા બહેનો રડી પડી.

ગાંધીજી એમને આશ્વાસન આપવા લાગ્યા:

માતાઓ, તમે રડશો નહિ. લાંબી બીમારી ભોગવીને તમારા પતિઓ મૃત્યુ પામ્યા હોત, તો એમને વિષે દુનિયા કશું જાણત નહિ...દેશને ખાતર ગોળીના ભોગ બની તેઓ દેવલોક પામ્યા એટલે તેઓ ભાગ્યશાળી ગણાય.

એક બહેન એમને પગે વળગી હતી. એનાં આંસુ એમના પગ પર પડતાં હતાં. તેને વલોવાતે હૈયે સાન્ત્વન આપતાં તેઓ કરુણાભર્યા દૃઢ અવાજે બોલ્યા:

બહેન, તારા જેવાઓનું દુઃખ મારાથી સહન થતું નથી. તે તો ત્યારે જ શમે કે જ્યારે સરકાર મને પણ ગોળીથી ઠાર કરે. (ગાંધીજીનું જીવન એમના જ શબ્દોમાં. પૃષ્ઠ ૧૦૦. સંપાદક: આર. કે. પ્રભુ. અનુવાદક: નગીનદાસ પારેખ. પ્રકાશક: નવજીવન પ્રકાશન મંદિર)

ગાંધી સાર્થ શતાબ્દી વંદના - ૩

(સત્યના નમ્ર શોધક અને સેવક)

૧. પોતાના વિષે ગાંધીજી લખે છે:

મારું બ્રહ્મચર્ય ને મારી અહિંસા મનના જાતઅનુભવમાંથી ઉદ્ભવ્યાં, ને સમાજ સેવાને અર્થે આવશ્યક થઈ પડ્યાં હતાં. દક્ષિણ આફ્રિકામાં ગૃહસ્થ તરીકે, વકીલ તરીકે, સમાજ સુધારક તરીકે, રાજ્યપ્રકરણમાં ભાગ લેનાર તરીકે મારે જે એકલવાયું જીવન ગાળવું પડેલું તેમાં મારે જો એ બધાં કર્તવ્યોને બરાબર પહોંચી વળવું હોય તો મારે વિષયભોગ પર કડકમાં કડક મર્યાદા મૂકવી અને મારા દેશભાઈઓ હો કે ગોરાઓ હો સર્વ મનુષ્યની સાથેના વ્યવહારમાં સત્ય અને અહિંસાનું પાલન કરવું એ આવશ્યક હતું. (હરીજન બંધુ; ૪ ઓક્ટોબર ૧૯૩૬, પૃષ્ઠ ૨૩૭)

સતત કાર્ય વચ્ચે મારું જીવન પુરેપુરું આનંદમય રહે છે. આવતી કાલ કેવી ઉગશે તેનો વિચાર કરવાનો ન હોવાથી, પંખીના જેવી મુક્તિ હું અનુભવું છું...સતત અને પ્રામાણિકપણે દેહની હલકી માગણીઓ સામે હું ઝઝૂમી રહ્યો છું એ વિચાર મારી હોંશ ટકાવી રાખે છે. અક્ષરદેહ; ભાગ ૨૮, પૃષ્ઠ ૨૪૦)

શ્રદ્ધા વિનાનું કર્મ એ અગાધ સમુદ્રને તળિયે પહોંચવાના પ્રયત્ન જેવું છે. (હરીજન બંધુ; ૪ ઓક્ટોબર ૧૯૩૬. પૃષ્ઠ ૨૩૭. સંકલન: મહાત્મા ગાંધીના વિચારો; સંકલનકર્તા; આર. કે. પ્રભુ અને યુ. આર. રાવ. પ્રકાશક: નેશનલ બુક ટ્રસ્ટ)

૨. હેત્રી પોલાક ગાંધીજી વિષે કહે છે:

ભાઈ ગાંધી,

ભારતના નેતાઓને મેં જણાવી દીધું છે કે તમે કયા પ્રકારની વિભૂતિ છો. તમે જાણો છો કે હજી સુધી ભારતમાં મને એક પણ માણસ એવો નથી મળ્યો જે નમ્રતા, આધ્યાત્મિક દર્શન અને વ્યવહાર કુશળતામાં તમારી બરોબરી કરી શકે. વિશ્વના કોઈ પણ દેશમાં આવો મહાપુરુષ જન્મ લે તેવું હું નથી માનતો. ભારતની પવિત્ર ભૂમિ પર જ આવી જૂજ ઘટના બની શકે. ગોપાલકૃષ્ણ ગોખલે રાજનીતિજ્ઞ છે અને એમની બુદ્ધિમત્તા કદાચ ઉંચી કશાની હશે, પરંતુ તમે જે માનસિક અને આધ્યાત્મિક ધોરણો જીવો છો તેવી કક્ષાએ તો ગોખલે જેવા મહાપુરુષ પણ ન પહોંચી શકે.

ભારતમાં ગોખલે સાથે મારે અનેક વાર ચર્ચા-વિચારણા થઈ છે અને તમારે વિષે ગોખલે શું માને છે તે બાબતથી હું પૂરેપૂરો માહિતગાર છું. તમારી અસહકારની લડતનો મર્મ ગોખલે ઓળખી ગયા છે. એમને તમારે માટે સન્માનની લાગણી છે. ભારતમાં આગળ આવેલા સર્વે

નવયુવકોમાં તમે શ્રેષ્ઠ છો તેવું ગોખલે માને છે. (૧૯ ઓક્ટોબર ૧૯૦૯ના રોજ ગાંધીજીને લખેલો પત્ર. ઉદ્ધૃત: મહાત્મા અને ડૉક્ટર, લેખક; એસ. આર. મેહરોત્રા. પૃષ્ઠ ૪૬. હેત્રી પોલાક ગાંધીજીના મિત્ર હતા. બન્નેની જોહાનીસબર્ગમાં શાકાહારી હોટલમાં મુલાકાત થઈ હતી અને પછી પોલાક ગાંધીજીનાં રંગભેદ વિરોધી આંદોલનના એક સૈનિક અને ગાંધીજીના પ્રયોગોમાં સહ-સાધક બની ગયા હતા. ૧૯૦૯માં તેઓ દક્ષિણ આફ્રિકાની લડત વિષે ભારતીયોને અવગત કરવા ભારત આવ્યા હતા. પોલાકે ગાંધીજીનું જીવન ચરિત્ર પણ લખ્યું છે.)

૩. પ્રસંગ:

જોહાનીસબર્ગમાં ગાંધીજી કેલનબેક સાથે રહેતા હતા. એવામાં શહેરમાં ઝૂલુઓનો બળવો થયો. એક મોટા વર્તમાનપત્રની ઓફીસ સળગાવી દેવામાં આવી. કરફ્યું જાહેર થયો.

તે લત્તામાં રહેતા પ્રાગજીભાઈ કરફ્યું છતાં જોખમ ખેડીને ગાંધીજી જ્યાં રહેતા હતા ત્યાં રાતે દસેક વાગ્યે પહોંચ્યા, શહેરની બીના સંભળાવી અને પોતાનું આવવાનું કારણ જણાવ્યું.

ગાંધીજી સત્યવીર સૉક્રેટીસના છેલ્લા દિવસોની કથાના ચાહક હતા. સૉક્રેટીસને શિષ્ય ક્રીટોએ કહ્યું કે ચોકી કરનારા સૈનિકને ફોડી રાખ્યો છે અને કારાવાસમાંથી નાસી છૂટવાની બધી તજવીજ કરી દીધી છે. બીજા દિવસે ફરી એણે નાસી છૂટવા વિનંતી કરી ત્યારે સૉક્રેટીસે શું કહ્યું હતું ? એ મહાત્માએ પોતાના શિષ્યને એટલું જ કહ્યું કે રાતે એથેન્સ નગરીના કાયદાઓ સાથે સ્વપ્નમાં પોતાને વાતચીત થઈ હતી. કાયદાઓ સૉક્રેટીસને પૂછતા હતા : સૉક્રેટીસ, તને અમે આવો મહાત્મા બનાવ્યો, આજ સુધી અમે તને ક્યાંય ન નડ્યા, હવે તને અમે તરછોડવા જેવા લાગ્યા ? શિષ્ય ક્રીટો એ સંવાદ સાંભળી ચૂપ થઈ ગયો. સૉક્રેટીસે ઝેરનો પ્યાલો પીધો અને મૃત્યુને ભેટ્યો.

ગાંધીજીએ પ્રાગજીભાઈને કહ્યું : "તમે મને કરફ્યુનો ભંગ કરવા કહો છો ? તમે જાણો છો કે કરફ્યુનો ભંગ કરવો એ કાયદાનો ભંગ કરવા બરાબર છે. હું કાયદાનો ભંગ કરી શકું નહિ. કાયદાનો ભંગ કરવો હોય તો તેનાં પરિણામો ભોગવવાની તૈયારી સાથે જ કરવો જોઈએ. આ તો કાયદાનો ભંગ કરીને ભાગી છૂટવાની વાત છે. એ તો કાયરતા કહેવાય. હું તમારી સાથે આવી શકું નહિ."

પ્રાગજીભાઈ નિરાશ થઈને ઘેર પાછા ફર્યા. (ગાંધીજીનું જીવન એમના જ શબ્દોમાં. પૃષ્ઠ ૧૦૦. સંપાદક: આર. કે. પ્રભુ. અનુવાદક: નગીનદાસ પારેખ. પ્રકાશક: નવજીવન પ્રકાશન મંદિર)

ગાંધી સાર્થ શતાબ્દી વંદના - ૪

(ગાંધીયુગ આવશે જ)

પોતાના વિષે ગાંધીજી લખે છે:

હું જાણું છું કે મારે હજુ વિકટ માર્ગ કાપવાનો છે. તેને સારુ મારે શૂન્યવત બનવાનું છે. મનુષ્ય જ્યાં લગી સ્વેચ્છાએ પોતાને સહુથી છેલ્લો ન મૂકે ત્યાં લગી તેની મુક્તિ નથી. અહિંસા એ નમ્રતાની પરાકાષ્ટા છે. (સત્યના પ્રયોગો અથવા આત્મકથા. પૃષ્ઠ ૪૫૪)

જો આપણે ધર્મ, રાજકારણ, અર્થકારણ ઈત્યાદિમાથી 'હું' અને 'મારું' ભૂંસી કાઢીએ તો આપણે તરત આઝાદ થઈએ અને પૃથ્વી પર સ્વર્ગ ઉતારીએ. (અક્ષરદેહ, ભાગ ૩૧, પૃષ્ઠ ૪૧૨)

સમુદ્રમાં રહેલું બિંદુ સમુદ્રની મહત્તા ભોગવે છે. પણ તેનું તેને જ્ઞાન નથી. સમુદ્રથી વેગળું થયું ને પોતાપણનો દાવો કરવા બેઠું એટલે તે તે જ ક્ષણે સુકાયું. આ જીવને પાણીના પરપોટાની ઉપમા આપી છે એમાં હું મુદ્દલ અતિશયોક્તિ નથી જોતો.

સત્યનું પાલન કરવા ઈચ્છનાર અહંકારી કેમ થઈ શકે? બીજાને સારુ પ્રાણ પાથરનાર પોતાની જગા ક્યાં રોકવા જાય? (અક્ષરદેહ, ભાગ-૪૪, પૃષ્ઠ ૨૦૨)

માણસની શક્તિને મર્યાદા હોય છે. અને જે ઘડીએ માણસ પોતાના મનમાં કુલાય છે કે હર પ્રકારના કાર્ય કરવા પોતે સમર્થ છે, તે ઘડીએ ભગવાન તેનું ગર્વખંડન કરવા હાજર હોય છે. મારી વાત કરું તો બાળક પાસેથી કે ધાવણા બચ્ચાં પાસેથી મદદ મળતી હોય તો તેમની પાસે પણ જવા પૂરતી નમ્રતા સહેજે મારામાં છે. (અક્ષરદેહ, ભાગ-૪૫, પૃષ્ઠ ૨૮૩)

મારું નસીબ જ એવું છે કે જે જે પ્રવૃત્તિ મેં મારી જિંદગીમાં ઉપાડી છે તે બધી, મારા શોધવા ગયા વિના પોતાની મેળે મારા ખોળામાં આવીને પડેલી છે. હું અહીં, વિલાયતથી આવ્યો ત્યારથી જ એ વસ્તુનો અનુભવ કરી રહ્યો છું. (અક્ષરદેહ ભાગ-૨૬, પૃષ્ઠ ૪૮૮. મહાત્મા ગાંધીના વિચારો. સંકલન અને સંપાદન: આર. કે. પ્રભુ અને યૂ. આર. રાવ. નેશનલ બુક ટ્રસ્ટ)

૨. ગોપાલ કૃષ્ણ ગોખલે ગાંધીજી વિષે કહે છે:

સાથી સદસ્યો !

મિ. ગાંધીએ, દક્ષીણ આફ્રિકામાં જે અસાધારણ કામ કર્યું છે તે ઇતિહાસમાં અમર રહેશે. ભારતનો કોઈપણ નાગરિક એમનું નામ લેતાં ગોરવ અને ભાવભીની અહોભાવની લાગણી

અનુભવશે... ભાઈઓ, હું નસીબદાર છું કે મિ. ગાંધીને હું અંગતરીતે ઓળખું છું. સ્વાનુભવના આધારે હું કહી શકું આવો પવિત્ર અને નીડર આત્મા આ પૃથ્વીના તટે ચાલ્યો હોય તેવું મારી જાણમાં નથી. મિ. ગાંધી એક એવા મહામાનવ છે જેણે સાદગી, પ્રમાણિકતા અને માનવ બંધુઓ પ્રત્યેના નિસ્વાર્થ પ્રેમથી આપણા સૌના હૃદય જીતી લીધા છે. નબળા ભાઈ બંધુની આંખને સ્પર્શી આ મહાપુરુષ આંધળાને પણ જોવાની નવી દૃષ્ટિ આપે તેવો ચમત્કારિક અને ઉદાર છે. અન્ય માનવોથી મૂઠી ઉચેરો, નેતાઓનો નેતા અને દેશભક્તીમાં શ્રેષ્ઠ દેશભક્ત... આપણે છાતી ઠોકીને કહી શકીએ કે ભારતીય માનવતા વર્તમાનમાં મૂર્તિમંત બની છે, એમની મહાનતા એક અસાધારણ ઉંચાઈને અડકે છે. (કોંગ્રેસના ૧૯૦૯ની સાલના લાહોર અધિવેશનમાં ગોપાલ કૃષ્ણ ગોખલેના ભાષણમાંથી)

૩. એક પ્રસંગ:

જોહાનીસબર્ગમાં ગાંધીજી વેહલા ઊઠે, પ્રાર્થના કરે, કોઈ વાર ઘંટીથી ઘઉં દળે, ચૂલો સળગાવે અને કીટલીમાં પાણી ગરમ કરવા મુકે.

મકાનના જાજરની બાલઘીઓ છથી દસ ફૂટ જેટલી ઊંચાઈવાળી એક ટાંકીમાં સાફ થતી. નાહવાઘોવાનું પાણી પણ એમાં એકઠું થતું. એ ટાંકી ખાલી કરવા અઠવાડિયે મ્યુનિસિપલિટીની બે ઘોડાથી ખેંચાતી લોખંડી ટાંકી લઈને હબસીઓની ટુકડી આવતી.

સફાઈકામ પૂરું થાય એટલે સ્વચ્છ થઈ, ઠંડી હોય ત્યારે તો પૂરતાં કપડાંને અભાવે ધ્રુજતા, હબસીઓ ગાંધીજી પાસે આવે.

એમનાં ટમ્બરમાં પોતાને હાથે બનાવેલી ગરમ ગરમ ચા કેકોટલીમાંથી રેડવાનો ગાંધીજીનો ક્રમ હતો.

ગરમ ગરમ ચા પીતાં પીતાં, આભાર દર્શાવતા તેઓ ડાબો હાથ ઊંચો કરીને ઝુલુ ભાષામાં કેહતા:

" 'કોસ બાબા ફેઝલુ (ઈશ્વર ઉપર છે) પણ એની ખાતરી તો એમને તમારી આપેલી આ ગરમ ગરમ ચાના ખ્યાલાથી થાય છે'. (ગાંધીકથા. ઉમાશંકર જોશી, પૃષ્ઠ ૬૩)

ગાંધી સાર્થ શતાબ્દી વંદના - ૫

(મહાત્મા પદ પ્રત્યેની નમ્રતા)

૧. પોતાના વિષે ગાંધીજી લખે છે:

મહાત્મા હોઉં એમ મને લાગતું નથી. હું એટલું જાણું છું કે પરમેશ્વરની સૃષ્ટિમાં હું એક અલ્પ જીવ છું. (નવજીવન, ૬ નવેમ્બર ૧૯૨૧. પૃષ્ઠ ૭૫)

કેટલીક વેળા તો એ વિશેષણો મને અતિશય દુઃખ પણ દીધું છે, એ વિશેષણથી હું કુલાઈ ગયો હોઉં એવી એક પણ ક્ષણ મને યાદ નથી. (સત્યના પ્રયોગો અથવા આત્મકથા, પ્રસ્તાવના પૃષ્ઠ ૪)

મારું માહાત્મ્ય મિથ્યા ઉચ્ચાર છે. તે પદ તો મારી બાહ્ય પ્રવૃત્તિને - મારા રાજપ્રકરણને - આભારી છે. તે ક્ષણિક છે. મારો સત્યનો, અહિંસાનો, બ્રમ્હાચર્યાદિનો આગ્રહ એ જ મારું અવિભાજ્ય ને કીમતીમાં કીમતી અંગ છે. તેમાંનું જે કંઈ મને ઈશ્વરદત્ત થયું છે તેની ભૂલેચુકે પણ કોઈ અવગણના ન કરો. તેમાં મારું સર્વસ્વ છે. તેમાં રહેલી નિષ્ફળતા કે ભ્રમ પણ સફળતાના પગથિયાં છે. તેની નિષ્ફળતાઓ પણ મને પ્રિય છે. (નવજીવન, ૧૪ ફેબ્રુઆરી ૧૯૨૬. પૃષ્ઠ ૧૮૮)

દુનિયા ભાગ્યે જ જાણે છે કે મારી કેહેવતી મહત્તાનો આધાર એમના જેવાં શાંત, નિષ્કાવાન, શત્કીશાળી અને નિર્મળ સ્ત્રી તેમ જ પુરુષ કાર્યકર્તાઓનાં સતત પરિશ્રમ અને સખત કામ પર કેટલો બધો રહેલો છે? (અક્ષરદેહ, ભાગ ૩૬. પૃષ્ઠ ૨૬૩)

મહાત્માના પદ કરતાં મને સત્ય અનંતગણું પ્રિય છે. હું મહાત્મા નથી એમ જાણું છું, અલ્પાત્મામાં છું એવું મને બરોબર ભાન છે, તેથી મહાત્માપદે મને કદી ભમાવ્યો કે ભુલાવ્યો નથી. (નવજીવન, ૨૮ ઓક્ટોબર ૧૯૨૮. પૃષ્ઠ ૬૮. સંકલન: આર. કે. પ્રભુ અને યૂ. આર. રાવ; મહાત્મા ગાંધીના વિચારો પૃષ્ઠ ૮)

૨. કલકતાથી પ્રકાશિત થતું અંગ્રેજી અખબાર 'ઇન્ડિયન મિરર' લખે છે:

ગોપાલ કૃષ્ણ ગોખલેના મિત્ર અને જાણીતા રસાયણ વિજ્ઞાની પી. સી. રાયના સૂચનથી કલકત્તામાં મિ. ગાંધીનાં બે પ્રવચનો ૧૯મી અને ૨૭મી જાન્યુઆરી (૧૯૦૨)ના રોજ યોજાયાં હતાં. જાણીતા પત્રકાર નરેન્દ્રનાથ સેને પહેલી સભામાં અધ્યક્ષતા કરી હતી. અધ્યક્ષે વક્તાનો પરિચય આપતા કહ્યું હતું કે તેઓ ગાંધીને પોતાના મિત્ર તરીકે ઓળખાવતા ગર્વ અનુભવે છે અને ઉમેર્યું હતું કે વક્તાનો અંગત વ્યક્તિગત પરિચયની કોઈ આવશ્યકતા નથી, કારણ કે દક્ષિણ આફ્રિકામાં મિ. ગાંધીએ હિન્દીઓની મુક્તિ માટે જે કામ કર્યું છે અને સફળતા મેળવી છે એનાથી દરેક ભારતીય પરિચિત છે.

સભાગૃહ કલકત્તાના જાણીતા મહાનુભાવો અને વિદ્યાર્થીઓની હાજરીથી ભરેલું હતું અને બધાએ ગાંધીજીને એકચિત્તે સાંભળ્યા હતા. મિ. ગાંધીએ પોતાના વક્તવ્યમાં પહેલા દક્ષિણ આફ્રિકાની ભૂગોળનો અને ઇતિહાસનો ટૂંકમાં પરિચય આપ્યો હતો અને એ પછી શ્વેત લઘુમતી સરકાર કઈ રીતે હિન્દીઓને અન્યાય કરી રહી છે તેનો ચિતાર આપ્યો હતો. મિ. ગાંધીએ દક્ષિણ આફ્રિકામાં હિન્દીઓ સાથે થઈ રહેલા અન્યાય સામેના સંઘર્ષ માટેના સાધન વિષે કહ્યું હતું કે તેઓ બે સાધનનો ઉપયોગ કરે છે. એક તો છે સત્ય. સત્ય, સંપૂર્ણ સત્ય, માત્ર અને માત્ર સત્ય અને કોઈપણ ભોગે સત્ય. બીજું સાધન છે; તિરસ્કારનો જવાબ પ્રેમથી આપવાનો. (જ ૧૪૩૬૦, ૭૯૬ ૬ ૧૦ જ ૩૩૦) તેમણે આગ્રહપૂર્વક કહ્યું હતું કે આ બે સાધનો તાળીઓ ઉઘરાવવા માટેની શાબ્દિક ચતુરાઈ નથી, પરંતુ જીવનમાર્ગ છે જેના પર ચાલવાનો પ્રયોગ કરવામાં આવે છે.

બંગાળના જાણીતા જમીનદાર રાજા પ્યારેમોહન મુખર્જીએ આભારનો પ્રસ્તાવ રાખ્યો હતો જેને ગોપાલ કૃષ્ણ ગોખલેએ અનુમોદન આપ્યું હતું. (ઇન્ડિયન મિરર, ૨૬ જાન્યુઆરી ૧૯૦૨. એસ. આર. મેહરોત્રા લિખિત 'ગુરુદેવ અને મહાત્મા' પુસ્તકમાં ઇન્ડિયન મિરરનો આ અહેવાલ ઉદ્ધૃત કરવામાં આવ્યો છે. પૃષ્ઠસંખ્યા; ૧૧ અને ૧૨. ગાંધીજી ૧૯૦૧ના ડીસેમ્બર મહિનામાં કલકત્તામાં મળેલા કોંગ્રેસના અધિવેશનમાં હાજરી આપવા કલકત્તા ગયા હતા અને ત્યાં બે મહિના રોકાયા હતા.)

૩. એક પ્રસંગ:

મારા દાદાજીનું નામ ખુશાલચંદ ગાંધી. બાપુજી (મહાત્માજી)થી તેમને જુદા ઓળખવા માટે અમે તેમને મોટા બાપુજી કહીએ છીએ. બાપુજી કરતા તેઓ ઉંમરમાં મોટા હતા. તેઓ બાપુજીના કાકા થતા હતા. તેઓ ઘણા ભણેલા હતા. ઘણા ભાષાઓના જાણકાર હતા. તેઓ ઘણા ધાર્મિક હતા. તેઓ ઘણા ઉદાર હતા. તેઓ ઘણા સ્વતંત્ર વિચારના હતા. તેઓ ઘણા સ્વમાની હતા. તેઓ ઘણા સ્વચ્છતાપ્રિય હતા. તેઓ ઘણા સ્વાવલંબી હતા. તેઓ ઘણા સ્વસ્થ હતા. તેઓ ઘણા સ્વાધ્યાયપ્રિય હતા. તેઓ ઘણા સ્વાભિમાની હતા. તેઓ ઘણા સ્વાનુશાસિત હતા. તેઓ ઘણા સ્વાધીન હતા. તેઓ ઘણા સ્વાર્થત્યાગી હતા. તેઓ ઘણા સ્વાનુભવી હતા. તેઓ ઘણા સ્વાધ્યાયી હતા. તેઓ ઘણા સ્વાધીન વિચારના હતા. તેઓ ઘણા સ્વાભિમાની હતા. તેઓ ઘણા સ્વાનુશાસિત હતા. તેઓ ઘણા સ્વાધીન હતા. તેઓ ઘણા સ્વાર્થત્યાગી હતા. તેઓ ઘણા સ્વાનુભવી હતા. તેઓ ઘણા સ્વાધ્યાયી હતા. તેઓ ઘણા સ્વાધીન વિચારના હતા. તેઓ ઘણા સ્વાભિમાની હતા. તેઓ ઘણા સ્વાનુશાસિત હતા. તેઓ ઘણા સ્વાધીન હતા. તેઓ ઘણા સ્વાર્થત્યાગી હતા. તેઓ ઘણા સ્વાનુભવી હતા. તેઓ ઘણા સ્વાધ્યાયી હતા. તેઓ ઘણા સ્વાધીન વિચારના હતા. (કસ્તુરબા ગાંધી, પૃષ્ઠ ૧૦. લેખક: અરુણ ગાંધી. અનુવાદક: નગીનદાસ સંઘવી. પ્રકાશક: નવજીવન પ્રકાશન મંદિર)

અનુક્રમ

જન્મજયંતિ, 1

પ્રસ્તાવના, 1

સ્વ-વર્ણન, 2

સંન્યાસ, 2

સત્ય, 3

સેવક, 3

શોધક, 3

નમ્રતા, 3

ગાંધીયુગ, 4

મહાત્મા પદ, 5

નમ્રતા, 5